

పిట్ట త గవు

“గౌతమవుత్ర శాతకర్ణులవారి కాలంనుంచీ అవ
కాయ కుండల్లోనే పెడుతున్నారు. నాకు తెలిసీ నాయనమ్మ
కాలంనుంచీ జాడీలు ఉపయోగిస్తున్నారు. అంతేగాని ఫ్రిజి-
డయిర్ లో ఆవకాయ దాచుకోవడం అన్నది ముళ్ళయో
శతాబ్దము వచ్చినా జరగదు!” నిక్కచ్చిగా చేప్పేసింది
పార్వతి. “అయినా గొడ్డుకారాలూ, గోంగూర పచ్చిళ్లూ తినే
వాళ్ళం. మూర్కెట్టూ-గోడకకకనే అయింది ఇక చల్లని మంచి
నీళ్ళు తాగితే మూడురోజుల ముక్కు-మూసుకుపోతుంది.
నాసిగాడికి సరేసరి గొంతుక పూడిపోతుంది. ఇంక మన
కెందుకు ఫ్రిజిడయర్?” అని కొప్పడింది.

అయినా కృష్ణమూర్తి కోరిక చావలేదు.

“వేసంకాలం వస్తుందా - చక్కగా చల్లని నీళ్ళు,
ఎవ్వడు కాపలిస్తే ఆవ్వుడు ఐస్ క్రిము, నా స్నేహితురాళ్ళు
వస్తే డ్రింకులు - ఎంత బాగుంటుందనీ, అయినా నా కో
స్నేహితుడు చెప్పాడు - గుత్తి వంకాయ కూరకూడా ఐస్
కోల్డుగా తింటే చాలా బాగుంటుందట” ఫ్రిజిడయర్ అవస
రాన్ని ప్రతిపాదించాడు కృష్ణమూర్తి. దానితో పాటు శీతల

యుద్ధంకూడా ప్రారంభం అయింది. తను వద్దన్నంత మాత్రాన, తన కోరిక తీర్చుకోవడం మానమ కృష్ణమూర్తి - ఆ సంగతి పార్వతికే తెలుసు.

పార్వతి హృదయ పూర్వకంగా అంగీకరించితే తప్పించి తన నరదా తీరిన తృప్తి ఉండదని కృష్ణమూర్తికి తెలుసు. వచ్చివ చిక్కే అక్కడ!

పిల్లలిద్దరినీ నిద్దరోకొట్టి తెల్లని చీర, విరబూసిన మల్లెల మాల - చూడ రెండు కళ్ళు చాలవన్నంత ఆకర్షణీయంగా. కడిగిన ముత్యంలాగా గదిలోకి వచ్చింది పార్వతి.

పార్వతిచేత సరే అనిపించే అదను ఇదే అనుకున్నాడు కృష్ణమూర్తి. కాని పార్వతిది లోతుగుండె. పట్టిన పట్టు విడిపించి ఫ్రీజిడయిరు మీదవంచి మససు మళ్ళించి. ఆ డబ్బుతో ఎలాగైనా ఓ కజ్జెలపట్టెడ కొనిపించుకోవాలని అదే క్షణంలో పార్వతి నిర్ణయించుకుంది!

వెండిఅంబు పరచిన నల్లని మేఘం కాస్తా వర్షించింది.

మాటా మాటా పెరగడం అలవాటే అయినా, కృష్ణమూర్తి ఇంత మొండి పట్టుపట్టినందుకు తాను ఓడిపోయినందుకు బాధ పడింది పార్వతి, "మీ యిష్టం, మీడబ్బు - మీ సరదాలూ" అని తేల్చేసింది. భార్యలో మాట పట్టింపు వస్తే రెండూమూడు రోజుల కంటే ఓర్పుకోలేదు కృష్ణమూర్తి. అలా అని తల వగ్గడం అసలే ఇష్టంలేదు. "పోనీ దాని ఉపయోగం ఎలా ఉంటుందో చూసి కొనుక్కందాం అందాకా అద్దెకి తెస్తాను" అని మధ్యేమాన్గం సూచించాడు.

ఎప్పుడు పట్టు సడలించాలో తెలిసిన పార్వతి సరే నంది. ఈ సంధి ఫలితమే - మరునాటి మధ్యాహ్నానికి కల్లా హాల్లో కూర్చున్న ఫ్రీజిడయిరు.

పనివాళ్ళు దాన్నింకా పూర్తిగా సర్దుకుండానే దాని తలుపులో బెయ్యి ఇరికించి గావుకేక వేశాడు నానిగాడు. బాబిగాడు బిక్కముఖం వేసి దూరంగా నిలబడ్డాడు.

సాయంత్రం హుషారుగా ఇంటికి వచ్చిన కృష్ణ మూర్తికి ఇంట్లో తాండవిస్తున్న నిశ్శబ్దం ఆశ్చర్యాన్ని కల్గించింది. నానిగాడు, బాబిగాడు అతిబద్ధికగా కటిక్కినా కూర్చుని ఏదో చెప్పకుంటున్నారు.

“అమ్మ ఏది నానీ.” అని అడుగుతూనే వంటింటిలోకి దారితీశాడు కృష్ణమూర్తి.

పెనంమీద దోసెతో కుస్తీ పడుతూంది పార్వతి. అదిచూసి “హతోస్మి!” అనుకున్నాడు కృష్ణమూర్తి. పార్వతికి ఎన్ని విద్యలైనా వచ్చాయి గాని పల్చగా నాయనమ్మ వేసిన మినపట్టు వేయడం మటుకు రాలేదు. పార్వతి చేతి దోసె తిన్నప్పుడల్లా నాయినమ్మని మనసారా తలుచుకొనే వాడు కృష్ణమూర్తి.

“ఏం, బాబిగాడు అంతముద్దుగా కూర్చున్నాడు. కొట్టావా?” పార్వతి భుజంమీద నుంచి పెనంమీది దోసె కేసి చూస్తూ అడిగాడు కృష్ణమూర్తి.

నా కనలు కరెంటు అంటే ఎంత భయమో తెలుసు కదా! ఈ వెధవలు పోయి ఫ్రీజిడయిరు వెనక ఖాళీ ఉంది అని చేతులు పెట్టి చూస్తున్నారు... ఏమిటి ఆ చప్పుడు అంటూ

ఒక టేబుల్ అనుకో. దాల్లో బావురుపిల్లి ఉందని చెప్పాను." అంది పచ్చేనవ్వు ఆవుకొంటూ. (బాబిగాడు ఈ ప్రపంచంలో దేసికైనా భయపడతారంటే-అది ఒక్క బావురు పిల్లికే. ఒక సారి బాగా రక్తి వదలిందో నల్లగండుపిల్లి. ఆ రోజు మొదలు పార్వతి కొక ఆయుధం దొరికింది.) ఎంత అల్లరి చేసినా పిల్లలని కొట్టకుండా కంట్రోలు చేయగల పార్వతి నేర్చునకు అభినందనగా వంగి చెంపమీద ముద్దు పెట్టాడు (భార్యాభర్తలు, అందునా పిల్లలు కల దంపతులీలా ఉంటారా చిలిపిలాగా? అని కోప్పడకండి. అలా ఉండాలని నా కోరిక.) "నే చెప్తానులే" అంటూ బట్టలు మార్చు కొందుకు గదిలోకి నడిచాడు కృష్ణమూర్తి.

తండ్రి వెనుకనే ఇద్దరు పిల్లలూ పడక గదిలోకి నడిచారు. ప్రశ్నలు వేయకపోయినా వాళ్ళ కళ్ళల్లోని ప్రశ్నలు అర్థం అయ్యాయి కృష్ణమూర్తికి.

"నానీ నువ్వుగాని అల్లరి చేశావా?"

"లేదే!" అంటూనే తండ్రి దగ్గరికి గబగబ వచ్చాడు నానిగాడు.

"నాన్నారూ, ఆ పెట్టెకి వెనక కన్నం ఉందా-దాంట్లోంచి ఏ వేవో కన్పిస్తున్నాయండీ" అన్నాడు.

పార్వతి ఎందుకు భయపడిందో అర్థం అయింది కృష్ణమూర్తికి. అసలే కరెంటు అంటే జడిసే పార్వతికి యీ ప్రజిడయిరు పిల్లలు ముట్టుకున్నా ఫరవా లేదన్న ధైర్యం చెప్పేసరికే తాతలు దిగివచ్చారు. అలాంటిది వెనక్కాతల వెరు ముట్టుకున్నా మామూలుగా ఏ ప్రమాదం లేదని నచ్చ

చెప్పడం అంత సులభం కాదు. హిస్టోరియా వచ్చేస్తుంది పార్వతికి. (పిల్లలకి ఏం జరుగక పోవచ్చు-అది వేరే విషయం)

“నాన్నారూ! అక్కణ్ణుంచే ఏదో చెప్పడవుతూం దండీ” ఆత్రంగా అన్నాడు నానిగాడు.

“అవును నానీ! అమ్మ చెప్పినట్లు అందులో బావురు పిల్లె ఉండి ఉంటుంది” అన్నాడు కృష్ణమూర్తి. నానిగాడు నమ్మలేదు. వాడికి సమ్మకం కలగలేదు.

“నా కేం భయం అనుకున్నారా? ఒక్క తన్ను తం తాను” అని పక్కనున్న బల్లని తన్ని చూపించాడు.

“చెడ్డ చిక్కొచ్చి పడిందే!” అనుకున్నాడు కృష్ణ మూర్తి. నానిగాడికి అంతా వివరించి చెప్పవచ్చు. అర్థంచేసు కుంటాడు. కాని పక్కనున్న బాబి నేం చెయ్యడం? “బాబీ, నువ్వెళ్ళి నాన్నగారికి కాఫీ తెమ్మను.” అని వాన్ని వంట ఇంట్లోకి పంపించాడు.

“చూడు నానీ, దానిలో మిషను ఉంటుంది. ఎప్పు డేనా మనకి తెలియకుండా షాక్ ఇచ్చినా ఇవ్వచ్చు. అందుకే దాన్ని ముట్టుకోకూడదంది అమ్మ అయితే నీలాగా బాబి, పెద్దవాడు కాదుగా? అందుచేత వాడి కీ సంగతం తాచెప్పడం ఎందుకులే అని బావురుపిల్లి ఉందంది అమ్మ. నువ్వంటే పెద్ద వాడివి. నీ కన్నీ తెలుస్తాయి. కాని వాడి కెలా తెలుస్తుంది చెప్పు!” అన్నాడు కృష్ణమూర్తి. మంచ మీద వెళ్లకెలా పడుకున్నాడు.

ఈ మాట వినేసరికి నానిగాడికి గుర్రం ఎక్కినంత గర్వం వచ్చింది. తనని పెద్దవాడంటే అంత యిది వాడికి. నానిగాడికి ఇంకో అందుకూడా సంతోషం వచ్చింది. బాబి

గాడిని బాగా ఏడిపించవచ్చు. మరి భయపెట్టవచ్చు అనుకున్నాడు. అదే మొదలు...

బాబిగాడు అటు వెడితేచాలు కొంప మునిగినట్టుగా అరిచేవాడు - "ఒరేయ్ జాగ్రత్త" అంటూ.

రోజులు బరిగిపోతున్నాయి. ప్రిజిడయిరులో శావులు పిల్లి సంగతి అంతా మరిచిపోయారు - ఒక్క బాబిగాడు తప్ప. పాపం, వాడిది జాలిగుండె. (నా పోలిక - అనుకుంటూ ఉంటాడు అప్పుడప్పుడూ కృష్ణమూర్తి!) అలా పెట్టెలో ఉండి పోయిన పిల్లిమీద రోజు రోజుకి వాడికి జాలి ఎక్కువ అవుతుంది. తల్లిని ప్రశ్నలు వేసి వేధించాడు.

"ఒక్కటికే ఎలా తోస్తుంది?"

"దానికి ఒక లేస్తే ఎలాగ?" అంటూ వాడి యక్ష ప్రశ్నలకి సమాధానం ఆలోచించింది పార్వతి.

"నువ్వు చూడ్డంటేనుగాని, నేను అప్పుడప్పుడు దానికి పాలుపోస్తున్నాను బాబీ." అని అమాయకంగా చూస్తున్న వాణ్ణి ఓ సారి ఎత్తుకుని, ముద్దు పెట్టుకుని, దింపేసింది పార్వతి.

ఒక రోజు మధ్యాహ్నం స్టేటులో పాలు పోసి ప్రిజిడయిరు ప్రక్కగా పెట్టి దూరంగా పోయి గెడ్డంకింద చేతులాన్చుకుని చూస్తూ కూర్చున్నాడు బాబిగాడు. అప్పుడే గదిలోంచి హాల్లోకి వస్తూ వాణ్ణి చూసింది పార్వతి.

"ఏం చేస్తున్నావురా?"

"నువ్వు నిద్దరోతున్నావా. పిల్లికి దాహంటా, పాలు పోశావా. వచ్చి తాగుతుందని చూస్తున్నాను." ప్రిజిడయిరు మీదనుంచి దృష్టి మళ్ళించకుండా సమాధానం చెప్పాడు

బాబిగాడు, పాఠశాలకి నవ్వొచ్చింది. ఐనా నవ్వలేకపోయింది.
“వెరినాగన్నకి ఎంత నమ్మకం?” అనుకుంది.

“మనం చూస్తుండగా పిల్లి ఎక్కడైనా నాలు తాగుతుందిరా? దొంగతనంగా వచ్చి కళ్ళు మూసుకుని తాగేసిపోతుంది. నువ్వుపోయి పడుకో” అంది. అమ్మ అబద్ధం ఎందుకు చెబుతుందని లేచి వెళ్ళిపోయాడు బాబిగాడు.

అది మొదలు అడపా తడపా ఇడ్లీ ముక్కలు, రొట్టె ముక్కలు, చాక్లెట్లు ప్రజిడయిరు ముందు ప్రత్యక్షం కాసాగాయి. రెండో కంటికి కసబడకుండా వాటిని తినేస్తూంది పాఠశాల. ఎప్పుడైనా బాబిగాడు చుట్టుపక్కల ఉన్నప్పుడు ప్రజిడయిరు తలుపు తెరవపోతే “అమ్మా, పిల్లి తేస్తుంది” అని అదిరి పడేలా కేక వేస్తాడు.

“అమ్మా-ఏం చెయ్యదే; బాబిగాడు ఉట్టి పిరికి. నువ్వు తియ్యి ఫరవాలేదు” అని భరోసా యిస్తాడు నానిగాడు.

ఇంతకీ ప్రజిడయిరులో ఉన్నవి మంచినీళ్ళ సీసాలు! ఒకటి రెండు కూరగాయలు. ప్రజిడయిరుకి ఇంట్లో ఉపయోగం ఉన్నా లేకున్నా బాబిగాడికి చెప్పిన అబద్ధం ఎలా సరిచేయడం అన్నది తోచడంలేదు పాఠశాలకి. అస్తమానూ వాడి ధ్యాస దానిలో ఉన్న పిల్లి మీదే. వాడి ఊహలకి రెక్కలు వచ్చి చిలువలూ పలవలూ అల్లుకొంటున్నాయి. వాడికి పిల్లి మీద ఎక్కడలేని గౌరవం వర్పడింది. దాన్ని ఇంట్లో చూడడానికే భయపడేవాడు. వాడు పిల్లిని కంటితో చూడకపోయినా వాడి ఊహల్లో దానిబొమ్మ అచ్చు వత్తినట్టుగా ఉంది. చక్కని కళ్ళు, బొచ్చుతోక, ఎన్నో వర్ణించి తల్లికి

చెవుతూండేవాడు...వాడి ఊహాప్రపంచంలో ఆ పిల్ల-
సింహం, పెద్దవుల్లి, ఆ ప్రిజిడయిర్ కీ కారణ్యం.

రెండు నెలలు గడిచాయి.

రెండు నెలలు గడిచే సరికి పార్వతికి కృష్ణమూర్తికి కూడా ప్రిజిడయిరంటే ముఖం మొత్తంది. ప్రాణం విసిగింది. డబ్బుపోసి ఈ తద్దినం కొని తేచ్చుకోనందుకు ఒకరినొకరు అభినందించుకొన్నారు.

“సోమవారం వచ్చి తీసుకు పొమ్మన్నాను. కాని బాబి గాడి పిల్లి ఎలాగ?” పార్వతి అందస్తున్న తమలపాకులు అందు కొంటూ వీలైతే సుకుమారంగా వున్న ఆ వేళ్ళ కొవలని వంటితో నొక్కాలని చూస్తూ వేళాకోళంగా అడిగాడు కృష్ణమూర్తి. అప్పటిదాకా ఆ ప్రశ్న తలెత్తని పార్వతికి ఏం తోచలేదు - “ఏదో చెయ్యాలి.” అంది యధాలావంగా

ప్రిజిడయిరు వంపేస్తారని తెలిసింది బాబిగాడికి, వాడికి అందులో ఉన్న పిల్లితో ఎక్కడలేని అనుబంధం ఏర్పడింది. ఏడనడం ఇష్టంలేదు. (నానిగాడు లోకువ చేస్తాడని.) కాని ఏం చెయ్యాలో వాడి చిన్న మొదడుకి తోచడంలేదు. అన్నం కూడా సయించడంలేదు వాడికి. కృష్ణమూర్తికి ఒక ఆలోచన తట్టింది. “నీ కంటే నేనే నయం” అని పార్వతిని ఎత్తి పొడిచాడు.

“బాబీ, నిన్న రాత్రి నువ్వు బాగా నిద్దరోతున్నవు...పిల్లితో మాట్లాడాను” అన్నాడు ముద్దుగా భుజం మీద వేసుకు ఎత్తుకు తిప్పతూ.

ఆ వినడంతో నిరారుగా తేచాడు బాబిగాడు. వాడి

కళ్ళు ఉత్సాహంతో మిరిశాయి. నోటమాట రానంత ఆత్రంగా అడిగాడు; “నిజంగానా?” అని. వాడిలోని బెంగ, ఆతుత చూసి... పార్వతి అబద్ధం ఆడినందుకూ, దాన్ని తను పొడిగించినందుకూ బాధపడ్డాడు కృష్ణమూర్తి.

అప్పటిదాకా ఉగ్గపట్టుకున్న దుఃఖం కట్టలు తెగింది. “నాన్నారూ, నాకా పిల్లి కావాలి” అని తండ్రి బుజంమీద తలపెట్టి వెక్కి వెక్కి వచ్చేవాడు బాబిగాడు.

“నువ్వు పెద్దవాడివి అవుతున్నావు. అలా ఏడవచ్చా బాబీ? ఆ పిల్లికి నువ్వంటే ఇష్టం. వెళ్ళే ముందుగానే నీ కోరికను పిల్లి నిస్తానంది, జాగ్రత్తగా చూసుకోమంది” కొడుకుని ఓదారుస్తూ అన్నాడు కృష్ణమూర్తి.

బాబిగాడికి దుఃఖం తగ్గింది. చిట్టి చేతులతో ముందు కళ్ళు తుడుచుకున్నాడు. “నిజంగానా?” అన్నాడు.

తలూపాడు కృష్ణమూర్తి.

పసివాడి సమ్మకం అతన్ని కదిల్చివేసింది.

సోమవారం మధ్యాహ్నం అయింది. కృష్ణమూర్తిని ఇంట్లో ఉండమని బాబిగాన్ని తీసుకుని బజారుకు వెళ్ళింది పార్వతి. అదే సమయంలో కంపెనీ వాళ్ళు రావడంచూసి బ్రతుకు జీవుడా అనుకున్నాడు కృష్ణమూర్తి.

విషాద సంగీతం లేకుండానే ప్రజిడయిరు తిరుగు ప్రయాణం కట్టింది. వడక గదిలో నిద్దరలోఉన్న పిల్లికూసను బుట్టలో సహా తెచ్చి ప్రజిడయిరున్న స్థలంలో పెట్టి నిట్టూర్చాడు కృష్ణమూర్తి. ఆతని మనస్సు ఎంతో తేలిక అయింది.

బజారు నుంచి వస్తూనే లోపలికి కరుగెట్టాడు నానిగాడు

పిట్టతగవు

ప్రిజిడయిరు లేదు. కాని బుట్టలో గాఢంగా నిద్దరోతుంది పిల్లి కూస. వాడి ముఖంలో మారిన రంగు లా క్షణంలో ఏ కవీ వర్ణించలేదు. వాడి ఆనందం వర్ణనాతీతం. గొంతికిలా పిల్లిపిల్ల పక్కగా కూర్చున్నాడు. ముట్టుకోనా వద్దా అన్నట్టు చెయ్యి ముందుకి చాపి వెనక్కి లాక్కున్నాడు. "వయ్, ఓ కంటితో చూస్తూంది నాన్నాడు." అంటూ నెమ్మదిగా దాని వీపు రాశాడు. పిల్లిపిల్ల గుర్ గుర్ మనడం ప్రారంభించింది. ఆనందంతో మెరిసే కళ్ళతో తడబడే అడుగులతో వెనక్కి చూస్తూ ముందుకి నడిచి తల్లి దగ్గిరకి వచ్చాడు బాబిగాడు.

"అమ్మా, నా కి పిల్లి నచ్చింది" అన్నాడు తిరిగి పిల్లి దగ్గిరకి పరుగెత్తాడు.

ఎవరూ చూడలేదుకదా అని పార్వతి తన చేతుల్లోకి లాక్కుని "నువ్వే గెలిచావు; మనకి ప్రిజిడయిరు అనవసరమే కాని నాతో ఆడే అబద్ధాలు పిల్లలతో ఆడితే ఎంత గొడవో చూశావా?" అంటూ వంగి చెంపమీద ముద్దుపెట్టు కున్నాడు. కోపంగా చూడబోయింది పార్వతి. "అయినా అబద్ధంవల్ల నష్టం జరగలేదే" అనుసంది.

"నేనే గెలిచాను, వెధవ ప్రిజిడయిరు. ఎందుకు పోసిన డబ్బు" అనుకుంది. పైకేమీ అనలేక అలాగే కృష్ణమూర్తి కేసి చూస్తూ ఊరుకుంది. (బహుశా బాబిగాడిలాగే ఈయనా నమ్మేశారు అనుకుండేమో!)

"ఓ అబద్ధాని! ఫలితం పిల్లిపిల్ల. యీ సారేనా ఆబద్ధం ఆడి నీ లాంటి ఆడపిల్లిని కను" అని తన స్వంత భార్యే అయినా ప్రియురాలినిలా కౌగలించుకున్నాడు కృష్ణమూర్తి.